

20110204201123601

नागपूर महानगरपालिकेच्या पाणी पुरवठा
योजनांच्या विकास, संचलन, देखभाल व
व्यवस्थापनासाठी महानगरपालिकेच्या
मालकीची कंपनी स्थापन करण्याबाबत

महाराष्ट्र शासन
नगर विकास विभाग,
शासन निर्णय क्र.नामपा २००९/प्र.क्र.१२५/नवि २६,
मंत्रालय, मुंबई ४०० ०३२.
दिनांक: ३१ ऑगस्ट, २००९.

- वाचा : १) आयुक्त, महानगरपालिका नागपूर यांचे पत्र क्र. एमसी/१२६/०९, दि.१०.६.२००९ व
त्यासाबतचा महानगरपालिका ठराव क्र.३७१, दिनांक १०.२.२००९.
२) आयुक्त, महानगरपालिका नागपूर यांचे पत्र क्र.एमसी/१४५/०९, दि.२३.७.२००९.

प्रस्तावना:

नागपूर महानगरपालिकेच्या पाणी पुरवठा विभागामार्फत नागपूर शहरात व परिसरात पाणी पुरवठा करण्यात येतो. या पाणी पुरवठा व्यवस्थेचा दर्जा उंचावण्यासाठी व सर्व नागरिकांना २४ x ७ प्रमाणे पाणी पुरवठा उपलब्ध करून देण्यासाठी नागपूर महानगरपालिकेने पावले उचललेली असून जवाहरलाल नेहरू राष्ट्रीय नागरी पुर्ननिर्माण अभियान या केंद्र शासन पुरस्कृत कार्यक्रमा अंतर्गत प्रकल्प मंजूर करण्यात आलेला आहे. नागपूर शहर पाणी पुरवठा योजनांचे विकास, व्यवस्थापन व संचलनाकरिता महानगरपालिकेच्या मालकीची "नागपूर पाणी पुरवठा कंपनी" स्थापन करण्यासंबंधी नागपूर महानगरपालिकेने नागपूर शहर महानगरपालिका अधिनियम १९४८ च्या कलम ५८ B च्या तरतुदीच्या अनुषंगाने महानगरपालिकेच्या सर्वसाधारण सभेच्या ठराव क्र.३७१, दि.१०.२.२००९ अन्वये प्रस्तावित केले आहे व महानगरपालिकेची पाणी पुरवठ्या संबंधीची संपूर्ण जबाबदारी व अधिकार तसेच महानगरपालिकेच्या पाणी पुरवठ्याशी निगडित चल व अचल मालमत्ता या कंपनीला हस्तांतरित करण्याचे ठरविले आहे. वरील प्रस्तावास शासनाची मान्यता देण्याची बाब शासनाच्या विचाराधीन होती. यासंबंधी सर्वकष विचार करून शासन पुढील प्रमाणे निर्णय घेत आहे :-

शासन निर्णय :

नागपूर शहर महानगरपालिका अधिनियम १९४८ च्या कलम ५८ B प्रमाणे महापालिका आपले कर्तव्य शासन विहित करेल, या अटी/ शर्तीवर कोणत्याही यंत्रणे मार्फत बजावू शकते. सदर तरतुदीच्या अनुषंगाने नागपूर शहर पाणी पुरवठा योजनांचे विकास, संचलन, देखभाल व व्यवस्थापनाची जबाबदारी पार पाडण्याकरीता पूर्णतः नागपूर महानगरपालिकेच्या मालकीची एक स्वतंत्र कंपनी स्थापन करण्यास खालील प्रमाणे शासनाची मान्यता देण्यात येत आहे.


- १) सदर कंपनीच्या संचालक मंडळावर एकूण ११ संचालक राहतील. त्यापैकी महापौर हे अध्यक्ष तर महापालिका आयुक्त हे उपाध्यक्ष तथा व्यवस्थापकीय संचालक म्हणून राहतील. उर्वरित ९ संचालकांपैकी ४ संचालक महापालिकेच्या पदाधिकारी/नगरसेवकामधून महानगरपालिकेकडून निवडण्यात यावेत तर राहिलेले ५ संचालक महानगरपालिकेअंतर्गत कार्यरत संबंधीत तांत्रिक/वित्त विभागांच्या खाते प्रमुखांमधून /संबंधीत क्षेत्रातील वरिष्ठ शासकीय किंवा निमशासकीय

अधिका-यांमधून महापालिका आयुक्तांकडून नियुक्त करण्यात यावेत. तथापी शासकीय किंवा निमशासकीय अधिका-यांस सदर कंपनीच्या संचालक पदी नेमावयाचे असल्यास त्यासाठी शासनाची पूर्व परवानगी घेणे आवश्यक राहिल.

- २) नागपूर महानगरपालिकेच्या पाणी पुरवठा विषयक चल अचल मालमत्तेची मालकी सदर प्रस्तावित कंपनीस हस्तांतरित करावयाची नाही. सदर कंपनी फक्त नागपूर शहरातील व परिसरातील पाणी पुरवठा विषयक मालमत्त्यांचे विकास, संचलन, देखभाल व व्यवस्थापनाची जबाबदारी पार पाडेल.
- ३) नागपूर शहरात पाणी पुरवठ्यासंबंधीची पाणी आकाराची (Water charges) निश्चिती नागपूर महानगरपालिकेनेच करावयाची आहे. त्यानंतर त्यानुसार ग्राहकांना पाण्याची देयक निर्गमित करणे व त्यांच्याकडून पाणी आकाराची वसूली करणे ही कामे सदर प्रस्तावित कंपनी करेल व सदर रकमेतून तसेच गरजेनुसार नागपूर महानगरपालिकेकडून प्राप्त होणा-या पूरक अनुदानातून सदर कंपनी पाणी पुरवठा व्यवस्थेचा विकास, संचलन, देखभाल व व्यवस्थापन या वरील खर्च भागवेल.
- ४) सदर कंपनी पाणी पुरवठ्याच्या बरोबरच मलनिःसारण, घन कचरा व्यवस्थापन इत्यादी क्षेत्रात देखील काम करू शकेल.
- ५) सदर कंपनीच्या निर्णयांचे पुनर्विलोकन करण्याचे अधिकार शासनाने राखून ठेवलेले आहेत.

या निर्णयानुसार नवीन कंपनीची स्थापना करण्यासाठी आवश्यकता पुढील कार्यवाही महानगरपालिकेने करावी.

महाराष्ट्राचे राज्यपाल यांच्या आदेशानुसार व नावाने,


३१/८/१९९९ (मनु कुमार श्रीवास्तव)
महाराष्ट्र शासनाचे सचिव.

प्रति,

मा.राज्यपालांचे सचिव, राजभवन, मलबार हिल, मुंबई

मा.मुख्यमंत्र्यांचे सचिव, मंत्रालय, मुंबई-४०००३२.

मा.मुख्य सचिव, मंत्रालय, मुंबई.

मा.राज्यमंत्री, नगर विकास विभाग यांचे खाजगी सचिव

मा.प्रधान सचिव, वित्त विभाग, मंत्रालय, मुंबई

मा. प्रधान सचिव, नगर विकास विभाग, मंत्रालय, मुंबई

विभागीय आयुक्त, विभागीय आयुक्तांचे कार्यालय, नागपूर

आयुक्त, नागपूर महानगरपालिका, नागपूर.

जिल्हाधिकारी, नागपूर.

सर्व सहसचिव/ उपसचिव नगर विकास विभाग, मंत्रालय, मुंबई.

निवड नस्ती, नवि २६ नगर विकास विभाग, मंत्रालय, मुंबई.